

“దేవుడు దేనికి శిల్పియు నిర్మాణకుడునై యున్నాడో.....

ఎదురు చూచుచుండెను” హెబ్రీ 11:10

పల్లవి:ఎదురు చూచెదము దృఢ పునాది గల పట్టణమునకై

దేవుడే దాని శిల్పి నిర్మాణకుడు

మన ముల్లసించెదము

1. ఆ నగరములో ప్రభు మహానీయుడు

స్తుతులకు పాత్రుడు తానే

దేవుడా పట్టణమందున గలడు - కదలదు ఎన్నటికిన్ ||ఎదురు||

2. ధృఢముగా నున్న దేవుని నగరుకు

చుట్టు ప్రాకారము గలదు

తన సింహాసనమందున గలదు రాజాధి రాజాయనే ||ఎదురు||

3. ప్రభు పట్టణమున నిత్య సంతోష

శాంతి విజయములు గలవు

నీతిమంతులు సదా స్తుతులు పాడెదరు ప్రభువారి తోడ నుండ

4. జయవంతులందరు ఆ నగరమున

నిత్యము నివసించెదరు

భూమి పునాదులు వేయకమునుపే వారికై సిద్ధపరచెన్ ||ఎదురు||

5. ప్రభు పట్టణము ప్రియమైనదియు

పరిశుద్ధముగా నుండు

వెళ్ళగోరినచో యేసునినమ్మి రక్షణ పొందుము ||ఎదురు||